



అవీధిలోకి అడుగు పెట్టాలంటే నాకు బాధ ...

నా పూర్వయాన్ని ముద్దలా చేసి ఎవరో నలిపేస్తున్న భావన ...

జీవితం ఎంత విషాదభరితమైందంటే - నేను ఆ వీధిలోకి వెళ్ళక తప్పదు.

\* \* \*

కొన్ని సంవత్సరాల వెనక్కి నేను ప్రయాణం చేస్తే ...

అప్పట్లో ఆ వీధి ఇలా లేదు. అనం దింకా వీధి కానేకాదు. విశాలమైన మైదానం. నేను మాస్తుండగానే, ఇలాంటి మాకింకా ఊహల్లోకి రాకముందే మెల్లమెల్లగా ఆ వీధి రూపుదిద్దుకుంది. అందుకు మొదటి దశ ఆ భవన నిర్మాణం. ఎవరు ఆ మొక్క నాటారో తెలియదు. భవనం పూర్తయ్యేసరికి ఓ మోస్తరుగా ఎదిగింది.

అదే ప్రారంభం...

వారోనే అదీ పెరిగింది ... ఈ వీధి నుండి రకరకాల వాహనాలు .... మనుషులు ....

ఇంకా రెండువక్కలా భవనాలూ ... వాటి ముందు వేసకా చెట్లూ.

అది ఆ వీధికి వెందిన తొలి ముక్కా ... తర్వాత కాలంలో విభిన్న దశల తర్వాత మహావృక్షం కావడం వల్లనేమా నాకంత ప్రేమ ...

వీధి విస్తరణం నా వరకు ఓ ఆశ్చర్యం ... ఆ తర్వాత మొక్క ... ఆ లేత ఆకుల రెవరెవలు ...

ఎందరో రాలిన ఆకులు ... వానలో నిలువెల్లా స్నానం చేస్తూ ఊగిపోవడం ... కొమ్మ నుండి కొమ్మకు ఎదగడం ... ఎందరెందరో ఆ నీడలో నేదదీరడం ... ఆ చెట్టు నీడకొస్తే చాలు - ఒక్కసారిగా నా గతం తాలూకు వచ్చి నా ముందు నిలుస్తాయి. అవలు ఆ వీధికి ఎటువంటి అడుగు పెట్టినా ముందుగా కనిపించేది అదే ...

ఇన్ని సంవత్సరాల తర్వాత ... ఇప్పుడు ... తిరిగి మరలా ఊహించనిది జరిగిపోతుంది ...

నా కళ్ళముందే ....

నేను నిస్సహాయంగా మాస్తుండగానే -

\* \* \*

“నువ్వు ప్రేమించే, అభిమానించే నీ చెట్టు రేపట్టుండి వుండదు. తెలుసా?”

“ఎవరు చెప్పారు. ఎందుకని వుండదు.”

“దానికా యోగం పోయింది.”

“అలా మాట్లాడకు. చెట్టుకు యోగం ఏమిటి? అయినా ఎందరెందరు ఆ నీడలో తృప్తి అనుభవిస్తున్నారో మర్చిపోతే ఎలా?”

“కానీ ఆ చెట్టు వారి కోసం కాదు కదా”

“మరెవరి కోసం?”

“ఆ భవనం స్వంతదారుడి కోసం”

“నిజమే కావచ్చు. ఇప్పుడేమయింది ఆ స్వంతదారుడికి?”

“ఆ మొక్క పెరుగుతున్న దినాల్లో తనూ ఆనందించి వుంటాడు. కానీ ఇప్పుడలా కాదు.”

“ఏమైందట ఇప్పుడు?”

“కొంచెం ఆలోచించు”

నేను ఆలోచించాను. ఇన్ని సంవత్సరాలలో వచ్చిన మాట్యులేమిటని ... నిజమే. ఆ వీధి తనకంటూ ఓ రూపం ఏర్పరుచుకున్నాక వైదు కావంతవచ్చాయి. ఎక్కడికీ తీగతో

వచ్చాయి. పెద్ద పెద్ద దీపాలు వచ్చాయి. అంతస్తులు పెరుగుతూ వచ్చాయి. ఇప్పుడది కూడలి అయింది.

అయినానరే ఆ చెట్టు ఓ అవసరం. ఓ అందం. ఓ నీడ.

“లేదు బాబూ. ఇప్పుడా చెట్టు రకరకాల సమస్యలు తెచ్చింది. ముందు దాని (వేళ్ళు) గోడల్ని బద్దలు చేశాయి. ఇంకా అవి పెరిగి పెరిగి, విస్తరించి భవనం పునాదుల్ని కదిలిస్తాయేమోనని భయం. ఆ కొమ్మలు కరెంట్ తీగల మీద వాలి గాలికి తగిలిస్తప్పుడు విఫురవ్వలు పుడుతున్నాయి. ఇలాంటివే రకరకాలు.

“కానీ అది”

“అందంగా వుండాలా? నీ చిన్న వాటి నేస్తం అంటావ్. కానీ ఈ వృక్షం మొక్కగా, పోనీ చిన్న చెట్టుగా పువ్వుపుడే ఆ భవనానికి అందం వచ్చింది. ఇప్పుడు ఈ చెట్టు భవనాన్ని మింగేసింది. ఆ భవనం అందం కనిపించాలన్నా, ముందు ఆ చెట్టు ఆకమించిన స్థలంలో మరికొన్ని గదులు నిర్మాణం జరగాలన్నా ఆ చెట్టు వుండకూడదు. అందుకే దాన్ని తొలగిస్తున్నారు.”

“కానీ ...”

“నీది ఆక్రోశం”

“ఆ చెట్టును రక్షించలేమా?”

“లేం. ఎందుకంటే ఆ భవనం స్వంతదారుడు దాన్ని అమ్ముడు. ఇంకా విస్తరించాలని మాస్తున్నాడు కనుక.”

“అది నా జ్ఞాపకం”

“నీదే కాదు. నీ కాలం వారిది”

“నేను భరించలేను”

“దుఃఖించడం తప్ప మార్గం లేదు”

“ఇంతకీ ఏం చేస్తున్నారు”

“మరి కొద్ది గంటల్లో లేదా రోజుల్లో ఆ మహావృక్షం కూలిపోతుంది”

“నువ్వలా చెబుతుంటే కనీసం నీతో వేదన కనిపించడం లేదు”

“నిజమే. నేనప్పుడూ ఆ చెట్టు గురించి అంతగా ఆలోచించి వుండలేదు కాబట్టి”

నేను మాట్లాడలేదు. ఇప్పుడు నేను నిస్సహాయుణ్ణి. ఈ విధ్వంసాన్ని ఆపే శక్తి నాకు లేదు. నా వరకూ అది జ్ఞాపకమే. అందరికీ ఎందుకు కాలేకపోయింది. ఏమో! ఎలా తెలుస్తుంది?

అయినా అంత అవసరం ఏముంది ... అది చెట్టు. మొక్కగా ఎదుగుతుంది. చెట్టుగా గట్టి పడుతుంది ... వృక్షంగా విస్తరిస్తుంది. అంతిమంగా కూలిపోతుంది.

(నక్కతో వీధినా అంతేగా!

కానీ ఇది అలాంటిదా? (నక్కతో బీభత్సాంకు కూలిపోవడం కాదు.

నునుషులు ... మనుషులు చేస్తున్నారు ఇదంతా ....

“నువ్వెందుకయ్యా అంత లోతుగా ఆలోచిస్తావ్. సమస్యలని సున్నితంగా తీసుకో ... ఎప్పుడైతే అది ఓ భవనం ముందు జనించిందో ఆ రోజే అది తన మరణ శాసనం రాసుకుంది. ఇంతకాలం జీవించి శాఖలుగా విస్తరించింది. సంతోషించు”

అందుకేనా సంతోషం! నా సంతోష మంతా ఈ దుఃఖం కోసమా! ఇదిలా జరుగుతుందని ముందే తెలిస్తే జాగ్రత్త పడి వుండునే. కనీసం ఇంత మనుకారం పెంచుకుని వుండకపోయాడే...

“మొత్తం చెట్టు అయిదు వందలకి అమ్మే

శారు. తెలుసుగా దానివల్ల ఇప్పటికే ఓ మూల గోడ కూలిపోయింది. ఆ చెట్టును కొట్టుకు తీసుకువెళ్ళి బాధ్యత కొనుక్కున్నవారిదే”

ఈ విధ్వంసనం నేను చూడలేను. ఎక్కడికైనా పారిపోతే ... ఏ నది రోజుల తర్వాతనో తిరిగివస్తే .... అప్పుడేమిటి ... నిన్నటి వృక్షం నేడు వుండదు అంతేగా ... అది విషాదమే అయినా నా కళ్ళ ముందు ఎదిగిన దానిని కూలుస్తుండగా కన్నీళ్ళతో మాస్తూ నిలబడటమా!

మరేమిటి చెయ్యటం?

పారిపోవడమే మార్గమా?

కాదు. కానేరదు. ఎంత దూరం వెళ్ళినా అదే గుర్తుకువస్తుంది. ఆకాశంలోకి ఎగబాకిన కొమ్మలు శబ్దం చేస్తూ విరుచుకుపడుతున్నట్లే వుంటుంది.

మరింతేమిటి మార్గం ... భరించడమే! మాస్తూనే వున్నా ... ఆవీధి ఇప్పుడు మనుషులతో కిటికీల లాడుతోంది. వారందరి చేతుల్లో గొడ్డళ్ళు న్నాయి. లావాటి మోకులున్నాయి. వారందరి కండలూ బలంగా వున్నాయి. వారు నల్లగా వున్నారు. చెట్టు కూల్చడం వారికి బాధను కలిగిస్తుందా అనేది చెప్పలేం. వారందరు గోవీలు బిగించారు. బీడీలు వెలిగించారు ...

నేను దూరంగా నిలబడ్డా ... అక్కడ మూలలు ... మూలలు ... గొడ్డలితో ఆ చెట్టు ఎక్కారు. తొలి దెబ్బ పడింది ... ఇంక నేను వుండలేకపోయా ... ఇన్ని దశాబ్దాల అనుభందం మీద దెబ్బ అది ... నేను వెనక్కి తిరిగినా ఆ మోత వినిపిస్తూనే వుంది ... ఆ గొడ్డలి దెబ్బకు చెట్టుకు గాయం అవు తూనే వుంది. ఆ విసురుకు లేచిన ఓ పేడు నన్ను బలంగా తాకింది ... వెనక్కి తిరిగి ... అప్పటికే నగం కొమ్మ గాయపడి వంగి పోయింది. మరి కొద్ది సేపట్లోనే పెళ పెళ సుంటూ ... జనం పోవుతున్నారు. ఓ క్షణం ఆశ్చర్యం ... అంతలోనే వారి పెదవుల మీద చిరునవ్వు ...

ఎందుకంత సంతోషం? అది చెట్టు మాత్రమేనా చెట్టుంటే ఏమిటి? ప్రాణం కాదూ. ఇప్పుడు విరుగుతున్నది దాని బాహువులు కాదూ ... అలా రాలిపోయిన చేతుల్లో ... నేను ఆ భవనపు స్థానాల్లో నా ముఖం దాచుకున్నా ... దెబ్బలు ... దెబ్బలు ... ఎక్కడో విరుచుకుపడుతున్న ధ్వని ... “చెట్టుంటే చెట్టు కాదు. ఒక రోజులో తీయగలిగింది కాదు. ముందు కొమ్మలు నరుచుతున్నాయి. తర్వాత రంపాలో కోస్తారు.” “చాలు చెప్పకు. విసలేను”

“అంత బాధ ఎందుకయ్యా ... అయినా చెట్టుకు మరణం లేదు. ఆ మొదలు తలుపు చెక్కింపుతాయి. కిటికీలపుతాయి. డ్రెస్సింగ్ రూంలపుతాయి ... రాలిపడిన ఆ కొమ్మలు వలం చెరుకుపుతాయి. ఇందులో ఏదీ వృధా కాదు.”

సాయంకాలం అయింది. అంపి పోయారు. విధ్వంసన కార్యక్రమం పాక్షికంగానే మిగిలిపోయింది. చాలామంది అగి మాస్తున్నారు. ఇప్పుడది చెట్టు కాదు. కొమ్మలు నరికిన వృక్షం ... ఇప్పుడయినా సరే. ఇలా అగిపోతే ఎంత బాగుంటుంది. తిరిగి ఈ చెట్టు మరికొన్ని సంవత్సరాలలో కొత్త చిగురులేస్తుంది.

కానీ అగేదెలా? నేను చెట్టు దగ్గరకు వెళ్ళి నిలబడ్డా ... “తృప్తరగా పూర్తిచేయండి. ఎక్కువ రోజులు చేస్తే మీ కూలి సరిపోతుంది.” “మాస్తున్నారూ బాబయ్యా ... వంచిన వదుం ఎత్తలేదు. ఇదేం చిన్న మొక్కా?”

“అప్పుడే ... అయినానరే త్వరగా కానిస్తే నాళ్ళు ననులు మొదలు పెట్టుకుంటారట.”

“అట్లాగే”

అతను వెళ్ళిపోయాడు. “మీరా బాబుగారు” నలకరించాడు. మా ఇంటికి దగ్గరగానే వుంటాడు. అత

నికే ఇలాంటి వసులే జీవనాధారం.

“ఇంకా ఎన్ని రోజులు పడుతుంది?”

“రెండురోజులన్నా పట్టుద్ది”

“అలాగా”

నేను కదిలి ముందుకువెళ్ళాను.

సాయంకాలానికి .... కొమ్మలు లేవు. ఆకులు లేవు. వచ్చడవం లేదు. ఓ కళా ఇందంలా మిగిలిపోయిన వృక్షం ... ఎందరెందరోవస్తున్నారు. ఓ క్షురవాడు అగి అలా నిలుచున్నాడు. మరో యువకుడు తన కెమెరాతో ఓ స్టాన్ తీసుకున్నాడు. ఇంకెవరో ఓ బూతు మాట అన్నారు. ఇప్పుడు భవనం మీద స్వంతదారుడి పేరు అందరికీ కనిపించింది. మరికొందరు అసలిది ఓ విశేషంగా కూడా అంగీకరించం అన్నట్లు వెళ్ళిపోతున్నారు. ఏమైతేనేం అది నిన్నటి జ్ఞాపకం...

మాస్తుండగానే రంపాలు వచ్చాయి. వాటిని మాస్తుంటే రాక్షసి కోరలుగుర్తొస్తాయి. వాటివలె చెట్టు ఉదరానికి అనిస్తే ...

మాడకూడదనుకుంటాను. మాడకుండా వుండలేను ... అదో రకం శబ్దం ... పాట్లు రాలతోంది. గొడ్డలికంటే వేగంగా ... సున్నితంగా పని జరిగిపోయింది ... చిన్న చిన్న మొద్దులు తగిలడాయి. ఇంక అవలకార్యకమం మిగిలి వుంది. (వేళ్ళతో సహా) పెకలించడం ... నగంవరకు నరికాక మోకు చుట్టారు ... అప్పటివరకూ ఏదో మాస్తున్న జనం కూడా కేరింతలు కొట్టుకుంటూ వచ్చారు. వారందరూ ఆ మోకు అందుకున్నారు. ఎవరో పాట అందుకున్నారు ... కోరన్ ... చెట్టును ఉరి తీస్తున్నారు ఉరి తీస్తూ పాడుతున్నారు ... అయినా అది లొంగిపోవడం లేదు - మరి కొందరు వచ్చారు. కొంతమంది ముఖవైస వద్దతులు చెప్పారు. తిరిగి పాట ... జనం పెద్దగా అరిచారు ... మెల్లగా ... మెల్లమెల్లగా ... వరుగుతూ పెద్ద శబ్దం చేసింది ... కేరింతలు ... కేరింతలు ... చెట్టు కూలివంతుకు కేరింతలు ... “ఓరేయ్ ... చూడండిరా ... నిన్నటి మొక్క అది. మీరు ఆ లేత ఆకులు చూసి సంతోషించారు. కోకిలలూ, చిలకలూ వాలిన చెట్టు అది. మనందరికీ వచ్చడవాన్ని అందించిన చెట్టది. దాని నీడలో విశ్రమించాక కొత్త శక్తులు నింపుకున్నాం. మిమ్మల్ని ఎండలూ, వానలూ కాటేయాలనుకున్నప్పుడు తన రెక్కలు కప్పి కాపాడింది .... దాన్ని నీ నేస్తాన్ని ... మీ ప్రాణాన్ని ... మీ చేతుల్లోనే ధ్వంసం చేసి ... ఇంకా కేరింతలా ...

కిందపడినా కూతలా!

తిరిగి రంపాల్లో మొదలంతా గాయాలు... ఎప్పటికో అది కూలిపోయింది. అంతటితో పని పూర్తికాలేదు. మొదలంతా త్రవ్వడం ఆరంభం ... అక్కడో పెద్ద గొయ్యి తయారయింది. దాన్ని మట్టంతో కప్పేశారు... నాలుగు రోజులుగా సాగింది ఆకార్యక్రమం అయిపోయింది...

ఇప్పుడక్కడ ఏమీ లేదు. నాకంతా ఊహంగా వుంది. ఇంక నాకు ఈ ప్రపంచంలో దేని మీదా ఆశ లేదు. ఆలాంటి లేదు. వేటి మీదా మనుకారం పెంచుకో కూడదనుకున్నా ...

ఓ రాత్రినే ఆ చెట్టును కూల్చినతను వచ్చాడు.

‘మొనగాటి చెట్టు బాబు అది’

‘ఇప్పుడు లేదుగా’

‘అవును బాబు. దాని కొమ్మ కూడా ఎంత గట్టునుకున్నారు .... నేనుమాత్రం ఓ కొమ్మ తెచ్చుకున్నా’ అన్నాడు.

తనే తెచ్చి చూపించాడు. అంతా మన్నగా వెళ్ళాడు. చాలా బలంగా వుంది. దాన్ని ప్రిశ్రీంపగానే సంతోషమూ, దుఃఖమూ రెండూ కలిగాయి.

“ఏం చేస్తావ్ ... దీంతో”

“నా దగ్గర కొంచెం ఇనుం వుంది. సుత్తి

తయారుచేయమతా బాబు”

నాకు నవ్వు వచ్చింది.

ఓ మహావృక్షం చివరకి ఓ చిన్న సుత్తికి ఆధారం అయింది. ఏమైతేనేం అదలా అయినా బతికివంతుకు సంతోషం కలిగింది...

నేను ఆ వీధిలోకి రావడంతో ఆరంభం అయ్యేది బాధ ... చాలా రోజులు...

ఆ ఊహ్యం పూడలేదు. అక్కడో చెట్టు వుందని తెలియనివారు కొత్త గదుల్ని చూసి మురిసిపోయారు. నాకు తెలుసు. ఆ గదులు చెట్టుకంటే విశాలం కాదని - చిత్రమైన విషయం ఏమిటంటే - తొలివాటి బాధ లేదు... (కనుక కనుకగా నేను ఆ వీధికి అలవాటుపడిపోతున్నా - నిన్నటి జ్ఞాపకంగానే అది మిగిలిపోయింది. అయితే నా పూర్వయంలో అయిన గాయం మానలేదు...

మానడు కూడానేమో!

\* \* \*

మరి ఇన్ని దశాబ్దాల తర్వాత ... జీవితం ఎంత కర్మశ్రమైందో మరింత అనుభవానికి వచ్చాక ... ఈ వీధికి ... ఈ ఊరికి కూడా ఎంతో దూరమైపోయిన నేను ఇప్పుడు ఈ వీధిలోకి అడుగు పెడుతున్నా ... ఇది ఆనాటి వీధేనా? కాదు ... అవును ... ఎంత మార్పు ... నేను నడుస్తున్నా ... ఇక్కడ కదా ఒకనాటి మహావృక్షం వేల కాలింది ... శబ్దాలు ... శబ్దాలు ... ఏమైంది? మరలా ఏమైంది? నేను ఆలాంటి లోపలి కెళ్ళాను. అక్కడ కొంతమంది ఆ భవనపు గోడల్ని బద్దలు కొడుతున్నారు. నేను వెళ్ళి ఓ అబ్బాయిని సీలించాను. “ఎందుకు బాబూ బద్దలు కొడుతున్నారు?”

“ఈ బిల్డింగ్ని కొనుక్కున్నవారు బద్దలు కొట్టుకున్నారు”

“ఎందుకని”

“ఇదిపోతబడిపోయింది. అందుకని కొత్తది కడతారంటు”

“బాగానే వుందిగా”

“మనకి బాగానే వుంటుంది. నాళ్ళకి బాగుండలా”

“అలాగా”

నాకెందుకో ఆ అబ్బాయిలో ఎవరినో పోలికలు కనిపించాయి.

“దువ్వు ఎవరబ్బాయివి?”

చెప్పాడు.

“అయినా ... నాకు తెలుసు. మేం కూడా అక్కడ వుండేవాళ్ళం. మీ నాయన బతికున్నాడూ...”

“లేదు”

నేను అతని చేతిలో సుత్తికేసి చూశాను. “మీనాన్న ఇచ్చిందేనా?”

“అవును”

“వెళ్ళు ... బద్దలుకొట్టు ...” అన్నాను ఉద్దేగంతో.

అతను ఆశ్చర్యంగా చూసుకుంటూ వెళ్ళాడు ... ఒక్కో దెబ్బ ... దెబ్బ మీద దెబ్బ పడుతూనే వుంది. అది విధ్వంసనమే ... అయినా సరే... నాకది శ్రావ్యమైన సంగితంలా వుంది ఇప్పుడది .. ఆ వృక్షం వృక్షం కాదు ... నిన్నటి జ్ఞాపకం కాదు ... అయ్యుం!

-పి.చంద్రశేఖర ప్రసాద్